

અમદાવાદના મહે.૩૩માં એડી.ચીફ જ્યુડી.મેજી.સાહેબની ને.ઈ.એક્ટની

કોર્ટ નં.૨૮ અમદાવાદ

ક્રિ.ઈન્ક.નં.14037/25

આંક ૧ તળેનો હુકમ

આ કામે ફરિયાદ, સોગંદનામું તથા દસ્તાવેજી પુરાવાનાં લીસ્ટને ધ્યાને લીધું. હાલનું કામ જરૂરી પૂર્તતા માટે ઈન્કવાયરી રજીસ્ટરે નોંધી સાંભળવા માટે રાખવામાં આવેલ. ત્યારબાદ ફરીયાદપક્ષે ને.ઈ.એક્ટની કલમ-૧૩૮(બી) હેઠળ પૂર્તતા કરેલ હોય, હાલના કેસમાં નેગો. ઈન્સ્ટ્રુ.એક્ટની કલમ-૧૩૮ ઈન્સાફી કાર્યવાહી કરવા વ્યાજબી અને પુરતા કારણો જણાઈ આવતા હોઈ, આ કામે ફરીયાદી દ્વારા જે આરોપીનું ફરીયાદમાં જણાવવામાં આવેલ છે તે અત્રેની કોર્ટની હકુમતની બહારના રહેવાસી હોય, નામદાર સુપ્રિમકોર્ટ દ્વારા સુઓમોટો રિટ પિટિશન (સી.આર.એલ)નંબર ૦૨/૨૦૨૦ની ગાઈડલાઈન મુજબ હાલનાં આરોપી અત્રેની કોર્ટની ક્ષેત્રાધિકારનાં બહારનાં રહેવાસી હોય તથા નામદાર સુપ્રિમકોર્ટનાં ઈન્ડિયન બેંક એસોસિયેશન વિરુદ્ધ યુનીયન ઓફ ઈન્ડિયા રીટ પિટિશન સિવિલ નંબર ૧૮/૨૦૧૩નાં ચુકાદા મુજબ અસલ દસ્તાવેજનાં આધારો, ફરીયાદીનું સોગંદનામું રજુ થતા તે વંચાણે લેતા આ ફરીયાદની ઈન્કવાયરી કરતા ફરીયાદીનાં સોગંદનામાને સમર્થન મળતુ હોય અને અસલ ચેક રજુ કરવામાં આવેલ હોય તથા ફરીયાદી જે રિટર્નમેમો રજુ કરેલ છે તે મુજબ ચેક ફરીયાદીની બેંક અત્રેની કોર્ટમાં ક્ષેત્રાધિકારમાં આવેલ હોય.

આ કામના ફરીયાદીએ હાલની ફરીયાદ ધી નેગોશીએબલ ઈન્સ્ટ્રુમેન્ટ એક્ટ ની કલમ, ૧૩૮ અન્વયે દાખલ કરેલ છે. Indian Association and other v. Union of India(2014 AIR SC 2528) ના ચુકાદામાં નામદાર સુપ્રીમ કોર્ટ દ્વારા આપવામાં આવેલ ડાયરેક્શન ધ્યાને રાખતાં ફરીયાદી દ્વારા હાલની ફરીયાદ સાથે ફરીયાદીનું સોગંદ ઉપરનું વેરીફિકેશન રજુ કરેલ છે તથા ધી નેગોશીએબલ ઈન્સ્ટ્રુમેન્ટ એક્ટ ની કલમ ૧૪૫(૧) અન્વયે ફરીયાદીનું સરતપાસનું સોગંદનામું તેમજ અસલ દસ્તાવેજી પુરાવા પણ રજુ રાખવામાં આવેલ છે. તેમજ ના.સુપ્રિમ કોર્ટનો સ્યુ મોટો Re:Expeditious Trial of Cases Under Section 138 of N.I.Act,1881 નો ચુકાદો ધ્યાને લેતા તથા એન. આઈ. એક્ટની કલમ ૧૩૮ ની જોગવાઈ ધ્યાને લેતા સદર કામમાં જે ચેક આરોપી દ્વારા આપવામાં આવેલ તે ચેક પરત ફર્યાના એક માસમાં ફરીયાદીએ આરોપીને ડીમાન્ડ નોટીસ આપવાની હોય અને તે નોટીસ આરોપીને બજયાના ૧૫ દીવસમાં જો આરોપી તે નોટીસમાં જણાવેલ ચેકના નાણાં ફરીયાદીને ન ચુકવી આપે તો આ એન. આઈ. એક્ટની કલમ ૧૩૮ મુજબનો ગુનો બને છે. તેમજ સદર એન. આઈ. એક્ટના સ્પેશીયલ કાયદાની કલમ ૧૪૨માં આ પ્રકારના કેસોમાં કોગ્નીજન્સ લેવાની જોગવાઈ કરવામાં આવેલ છે. સદર ફરીયાદીની ફરીયાદ લેખીતમાં હોય તથા આ કામના આરોપીને સદર કાયદા મુજબ ચેક પરત ફર્યા બાદ ચેકના નાણાં ચુકવણી સારું ડીમાન્ડ નોટીસ કાયદેસરની મોકલવામાં આવેલ હોય અને તે નોટીસ

તેઓને બજવા છતાં ત્યારબાદ ૧૫ દીવસમાં તેઓએ ચેકના નાણાં ફરીયાદીને ચુકવી આપેલ ન હોય અને તેના એક માસમાં હાલની ફરીયાદ ના.કોર્ટમાં દાખલ કરવામાં આવેલ હોય ત્યારે સદર કામના આરોપીને પણ સદર કાયદા મુજબ કોગ્નીજન્સ લેતા પહેલા તેઓનો બચાવ કરવાની તથા નાણાં ચુકવણી કરવાની તક મળેલ હોય તેમ જણાય છે. ધી ભારતીય નાગરીક સુરક્ષા સંહીતા એક્ટ, ૨૦૨૩ ની કલમ ૨૨૩ ધ્યાને લેતા ખાનગી ફરીયાદોમાં આરોપી સામે કોગ્નીજન્સ લેતા પહેલા આરોપીને સાંભળવાની તક આપવાની હોય છે પરંતુ સદર કેસ આરોપી સામે એન. આઈ. એક્ટની કલમ ૧૩૮ મુજબનો દાખલ કરેલ ખાનગી ફરીયાદ હોય અને ઉપરોક્ત ચર્ચા કર્યા મુજબ ફરીયાદીએ ફરીયાદ સાથે વેરીફિકેશન અને સરતપાસનું સોગંદનામું પણ સદર કાયદાની કલમ ૧૪૫ અન્વયે સામેલ રાખેલ હોય ત્યારે આ સ્પેશીયલ એક્ટના કાયદામાં જે કોગ્નીજન્સ લેવા અંગે જોગવાઈ કરવામાં આવેલ છે, તે મુજબ આરોપીને હાલની ફરીયાદ દાખલ કરતા અગાઉ સદર કાયદા મુજબ ડીમાન્ડ નોટીસ બજવા છતાં પણ તેઓએ નોટીસમાં જણાવ્યા મુજબનું વર્તન કરેલ ન હોય અને રેકર્ડમાં ફરીયાદીએ તેઓની ફરીયાદના સમર્થનમાં જે દસ્તાવેજી આધારો રજુ રાખેલ છે તે ધ્યાને લેતા આરોપી વિરુદ્ધ ધી નેગોશીએબલ ઈન્સ્ટ્રુમેન્ટ એક્ટ ની કલમ, ૧૩૮ અન્વયે પ્રથમ દર્શનીય રીતે ગુન્હો બનતો હોવાનું જણાઈ આવતું હોઈ ત્યારે કાયદાની ઉપરોક્ત જોગવાઈઓ ધ્યાને લેતા તથા ના. ઉપરી અદાલતોએ જે ઉપરોક્ત ચુકાદાઓમાં આ પ્રકારના કેસોમાં લોકોને ઝડપી ન્યાય મળી રહે તથા સદર કાયદાનો ન્યાયનો હેતુ ઝડપથી સિદ્ધ થાય તે સારૂ જે સિદ્ધાંતો પ્રસ્થાપિત કરેલ છે, તે તમામ પરીબળો ધ્યાને લેતા સદર આરોપી સામે કોગ્નીજન્સ લેતા પહેલા તેઓને સદર કેસમાં સાંભળવા ન્યાયીક જણાતું ન હોય, ન્યાયના હિતમાં નીચે મુજબનો હુકમ કરવામાં આવે છે.

:: હુકમ ::

ફરીયાદીની હાલની ફરીયાદ ધી નેગોશીએબલ ઈન્સ્ટ્રુમેન્ટ એક્ટ ની કલમ, ૧૩૮ ના ગુના સબબ ફોજદારી કેસ રજીસ્ટરે લેવાનો હુકમ કરવામાં આવે છે.

આરોપી સામે ધી નેગોશીએબલ ઈન્સ્ટ્રુમેન્ટ એક્ટ ની કલમ, ૧૩૮ અન્વયે મુદત તા.૦૫/૦૮/૨૫ ના રોજનો સમન્સ કાઢવાનો હુકમ કરવામાં આવે છે.

તા.૦૧/૦૭/૨૦૨૫

સ્થળ: અમદાવાદ

(એમ.એ.પીપરાની)

૩૩ માં એડી.ચીફ જ્યુડીશ્યલ મેજીસ્ટ્રેટ

અમદાવાદ શહેર, ને.ઈ.એ.કોર્ટ નં.૨૮.

GJ01222